

(2) ಮಂಗಳೂರು ಪ್ರಾಧಿಕಾರವರ್ಗದವರ ಮಾಸ್ಟರ್ ಪ್ಲಾನ್‌ನಿಂದ ಗ್ರಾಮನಿವಾಸಿಗಳಿಗೆ
ಆಗಿರುವ ಅನ್ಯಾಯ

ಶ್ರೀ ಬಿ.ಎಂ. ಇದಿನಬ್ಬ.—ಅಧ್ಯಕ್ಷರೇ, ಮಂಗಳೂರು ಯೋಜನಾ ಪ್ರಾಧಿಕಾರದವರು ಮಾಸ್ಟರ್ ಪ್ಲಾನ್ ಮಾಡಿ ಇಷ್ಟರಲ್ಲೇ ಪ್ರಕಟಗೊಳಿಸಿರುತ್ತಾರೆ. ಇದರಲ್ಲಿ ಮಂಗಳೂರು ಮಹಾನಗರಪಾಲಿಕೆಗೆ ತಾಗಿಕೊಂಡಿರುವ ಅನೇಕ ಗ್ರಾಮಗಳ ಜನರಿಗೆ ತುಂಬಾ ಅನ್ಯಾಯವಾಗಿರುತ್ತದೆ. ಈ ಪ್ಲಾನ್ ತಯಾರಿಸುವಾಗ ಗ್ರಾಮದ ಮುಖಂಡರೊಡನೆ ಯಾವುದೇ ವಿಚಾರ ವಿನಿಮಯ ಮಾಡದೆ ಅಧಿಕಾರಿಗಳೇ ಕುಳಿತು ಸಿದ್ಧಗೊಳಿಸಿದ್ದಾರೆ. ಕಂಕನಾಡಿ, ಬಜಾಲ್ ಗ್ರಾಮದಲ್ಲಿ ೪೫ ಎಕರೆ ಭೂಮಿಯನ್ನು ಪಾರ್ಕ್‌ಗಾಗಿ ವಿಸ್ತರಿಸಲಾಗಿದೆ. ಇಲ್ಲಿ ಸುಮಾರು ೧೪೦ ಮನೆಗಳಿವೆ. ಅದೇ ರೀತಿ ಸೋಮೇಶ್ವರ ಗ್ರಾಮದಲ್ಲಿ ಮನೆಗಳಿರುವ ಸ್ಥಳಗಳನ್ನು ಕೈಗಾರಿಕೆಗೆ ಇಡಲಾಗಿದೆ.

ಆದಕಾರಣ ಕಂಕನಾಡಿ, ಬಜಾಲ್‌ನಲ್ಲಿ ಮನೆಗಳಿರುವ ಜಾಗವನ್ನು ಮನೆ, ನಿವೇಶನಗಳಿಗಾಗಿ ವಿಸ್ತರಿಸಿ ಉಳಿದ ಭೂಮಿಯನ್ನು ಪಾರ್ಕ್‌ಗಾಗಿ ಇಡಬಹುದು. ಸೋಮೇಶ್ವರ ಗ್ರಾಮದ ಮನೆಗಳಿರುವ ಜಾಗ ಮನೆ ನಿವೇಶನಕ್ಕಿಟ್ಟು ಉಳಿದ ಜಾಗ ಕೈಗಾರಿಕೆಗೆ ಇಡಬಹುದು. ಈ ತಿದ್ದುಪಡಿ ಅತೀ ಅಗತ್ಯವಾಗಿರುತ್ತದೆ. ಈ ಕುರಿತು ನಗರಾಭಿವೃದ್ಧಿ ಸಚಿವರ ಗಮನ ಸೆಳೆಯುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ಈ ಮಾಸ್ಟರ್ ಪ್ಲಾನ್ ಮಾಡುವಾಗ ಪ್ಲಾನಿಂಗ್ ಅಥಾರಿಟಿಯವರು ಏನು ಮಾಡಬೇಕು, ಯಾವರೀತಿ ವಿಸ್ತರಿಸಬೇಕೆಂದು ಸಾರ್ವಜನಿಕವಾಗಿ ಅಕ್ಷೇಪಣೆಗಳನ್ನು, ಸಲಹೆಗಳನ್ನು ಕೇಳುತ್ತಾರೆ. ಇವುಗಳನ್ನೆಲ್ಲಾ ಗಣನೆಗೆ ತೆಗೆದುಕೊಂಡು ಕೊನೇ ತೀರ್ಮಾನ ತೆಗೆದುಕೊಳ್ಳುತ್ತಾರೆ. ಯಾವ ಕಡೆ ಪಾರ್ಕ್ ಇರಬೇಕೆಂಬ ತುಲನಾತ್ಮಕ ದೃಷ್ಟಿಯಿಂದ ನಿಷ್ಪತ್ತಿಗೆ ಬಂದಿರುತ್ತಾರೆ. ಗಣಿತದಲ್ಲಿಯೂ ಸಹ ಪ್ರಕಟ ಮಾಡಿರುತ್ತಾರೆ. ಅದನ್ನೆಲ್ಲಾ ಗಮನಿಸದೆ, ನಮಗೆ ಈಗ ತೊಂದರೆಯಾಗುತ್ತದೆ ಎಂದು ಹೇಳುವುದರಿಂದ ಏನೂ ಪ್ರಯೋಜನಕ್ಕೆ ಬರುವುದಿಲ್ಲ. ಈ ಊರು ಬೆಳೆಯತಕ್ಕ ಕಡೆ ಆಟದ ಮೈದಾನ ಇದ್ದರೆ, ಸಾರ್ವಜನಿಕ ಉಪಯೋಗಕ್ಕೆ ಬಾಕಿ ಜಾಗ ವಿಸ್ತರಿಸತಕ್ಕದ್ದು ಅತ್ಯಂತ ಅವಶ್ಯಕ. ಮಂಗಳೂರು ನಗರ ಬಹಳ ವೇಗದಲ್ಲಿ ಬೆಳೆಯುತ್ತಿದೆ ಈ ಕಾರಣದಿಂದ ಮಂಜುಗುತೆ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ. ಈಗ ಫೈನಲ್‌ನಲ್ಲಿ ಆಗಿ ಕೊನೇ ಘಟ್ಟವನ್ನು ಸೇರತಕ್ಕ ಸಮಯದಲ್ಲಿ ಏನು ಮಾಡಲಿಕ್ಕೆ ಸಾಧ್ಯ ಎನ್ನುವುದನ್ನು ಮಾನ್ಯ ಸದಸ್ಯರು ಶಿಫಾರಸುಗೊಳ್ಳಬೇಕು. ಆದರೂ ಕೂಡ ಅವರು ಬರವಣಿಗೆ ಮೂಲಕ ತಿಳಿಸಿದರೆ ಸಂಬಂಧಪಟ್ಟ ಅಧಿಕಾರಿಗಳೊಡನೆ ಸಮಾಲೋಚನೆ ಮಾಡಿ ಬದಲಾವಣೆ ಮಾಡಲಿಕ್ಕೆ ಏನಾದರೂ ಸಾಧ್ಯ ಇದೆಯೇ, ನೋಡಿ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

(3) ರಾಜ್ಯದ ಆರೋಗ್ಯ ಮಾರ್ಗದರ್ಶಿಗಳಿಗೆ ಗೌರವ ಧನವನ್ನು ಹೆಚ್ಚಿಸುವ ಬಗ್ಗೆ

ಶ್ರೀ ಆರ್. ವೆಂಕಟರಾಮಯ್ಯ.—ಕರ್ನಾಟಕ ರಾಜ್ಯದಲ್ಲಿ ಸುಮಾರು ೩೫ ಸಾವಿರಕ್ಕೂ ಹೆಚ್ಚು ಸಮುದಾಯ ಆರೋಗ್ಯ ಮಾರ್ಗದರ್ಶಿಗಳು ಇವಾರ. ಅವರಿಗೆ ಮಾಹೆಯಾಸ ಗೌರವ ಧನ ರೂ. ೫೦ನ್ನು ಮಾತ್ರ ನೀಡಲಾಗುತ್ತಿದೆ. ಇದು ತುಂಬಾ ಕಡಿಮೆ ಎಂದು ಪ್ರತಿಭಟಿಸಿ ಸುಮಾರು ಎರಡು ವರ್ಷ ಹೋರಾಟವನ್ನು ಅವರು ನಡೆಸುತ್ತಿದ್ದರೂ ಸರಕಾರ ಏನೂ ಪರಿಹಾರ ಕೊಡಲಿಲ್ಲ. ಈ ಒಂದು ಸಮಸ್ಯೆಯನ್ನು ಸರಕಾರ ತುರ್ತಾಗಿ ಪರಿಹರಿಸಿ ಕೊಡಬೇಕೆಂಬ ಉದ್ದೇಶದಿಂದ ಸದರಿ ಆರೋಗ್ಯ ಮಾರ್ಗದರ್ಶಿಗಳು ಧಾರವಾಡದಲ್ಲಿ ೧೮-೧೧-೧೯೫೫ರಿಂದ ಸದರಿ ಅನ್ನ ಸತ್ಯಾಗ್ರಹವನ್ನು ಕೈಗೊಂಡಿದ್ದರೂ ಸರಕಾರದವರು ಯಾವ ಒಂದು ಗಮನವನ್ನು ಕೊಡದೆ ಕಾಲ ತಳ್ಳುತ್ತಿದ್ದಾರೆ. ಈ ಬಗ್ಗೆ ಡಿ.ಸಿ.ಎಂ.ವರನ್ನು ಕಂಡರೂ ಪರಿಹಾರ ಸಿಕ್ಕುತ್ತಿಲ್ಲ. ಈ ಬಗ್ಗೆ ಸದರಿ ಸಮುದಾಯ ಆರೋಗ್ಯ ಮಾರ್ಗದರ್ಶಿಗಳ ನ್ಯಾಯ ಕೋರಿಕೆಗಳನ್ನು ಈಡೇರಿಸುವುದು ಬಹಳ ಮುಖ್ಯ. ಇದು ಸಾರ್ವಜನಿಕ ಮಹತ್ವದ ವಿಷಯವಾಗಿದ್ದು ಈ ಒಂದು ವಿಷಯವನ್ನು ಸದನದ ಮುಂದೆ ಸರಕಾರದ ಗಮನಕ್ಕೆ ತರಲು ಅನುಮತಿ ಕೋರುತ್ತೇನೆ ಮತ್ತು ಇವರ ನ್ಯಾಯವಾದ ಬೇಡಿಕೆಗಳನ್ನು ಸರಕಾರ ಒಪ್ಪಿ ಪರಿಹಾರ ಕೊಡುವುದರ ಬಗ್ಗೆ, ತುರ್ತು ಕ್ರಮದ ಬಗ್ಗೆ ಹೇಳಿಕೆ ಕೊಡಬೇಕೆಂದು ಕೋರುತ್ತೇನೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ —ಅಧ್ಯಕ್ಷರೇ, ಸಮುದಾಯ ಆರೋಗ್ಯ ಮಾರ್ಗದರ್ಶಿಗಳು ಸರ್ಕಾರಿ ಅಧಿಕಾರಿಗಳಲ್ಲ. ವಿಲೇಜ್ ಹೆಲ್ತ್ ಗೈಡ್ಸ್ ಎಂದು ಕೇಂದ್ರ ಸರ್ಕಾರ ಯೋಜನೆ ಮಾಡಿ ಅವರಿಗೆ ತಿಂಗಳಿಗೆ ೫೦ ರೂಪಾಯಿ ಗೌರವಧನ ಕೊಡುವುದು, ೫೦ ರೂಪಾಯಿ ಔಷಧಿ ಕೊಡಬೇಕೆಂದು ಮಾಡಿರುವುದು. ನಾವು ಕೇಂದ್ರ ಸರ್ಕಾರದವರಿಗೂ ಕೂಡ ಗೌರವಧನ ಜಾಸ್ತಿ ಮಾಡಬೇಕೆಂದು ಕೇಳಿದ್ದೇವೆ. ಕೇಂದ್ರ ಸರ್ಕಾರ ಒಪ್ಪಿಗೆ ಕೊಟ್ಟಿಲ್ಲ. ರಾಜ್ಯ ಸರ್ಕಾರ ಐದಾರು ವರ್ಷಗಳ ಹಿಂದೆ ಕೊಟ್ಟು ಅಯಿತು. ಅದನ್ನು ಆಗಲೇ ನಿಲ್ಲಿಸಿ ನಾಲ್ಕೈದು ವರ್ಷಗಳಾಗಿವೆ. ಕೇಂದ್ರ ಸರ್ಕಾರ ಕೊಡತಕ್ಕ ೫೦ ರೂಪಾಯಿಗೆ ಇನ್ನು ೧೦ ರೂಪಾಯಿ ಸೇರಿಸಿಕೊಡಬೇಕೆಂದರೂ ಒಂದು ವರ್ಷಕ್ಕೆ ೩೦-೪೦ ಲಕ್ಷ ರೂಪಾಯಿ ಆಗುತ್ತದೆ. ನಮ್ಮ ಹಣಕಾಸಿನ ಪರಿಸ್ಥಿತಿಯಲ್ಲಿ ಕೊಡಲಿಕ್ಕೆ ಆಗುವುದಿಲ್ಲ. ಇವರುಗಳನ್ನು ಸರ್ಕಾರಿ ಅಧಿಕಾರಿಗಳು ಎಂದು ನೇಮಕ ಮಾಡಿಲ್ಲ. ಆ ಊರಿನಲ್ಲೇ ಇರತಕ್ಕವರಿಗೆ ೫೦ ರೂಪಾಯಿ ಔಷಧಿ ಕೊಡುತ್ತಿದ್ದೇವೆ. ಅದು ಕೇಂದ್ರ ಸರ್ಕಾರದ ಯೋಜನೆ. ಇನ್ನು ಹಳ್ಳಿಗಳಲ್ಲಿ ಸೊಲಗಿತ್ತಿಯವರನ್ನು ಅಪಾಯಿಂಟ್ ಮಾಡಬೇಕಾದರೆ ಅವರಿಗೆ ಒಂದು ತರಬೇತಿ ಕೊಟ್ಟು ಮಾಡತಕ್ಕದ್ದು ಇದೆ. ಅವರುಗಳಿಗೆ ಒಂದು ಮನೆಗೆ ೫-೬ ರೂಪಾಯಿ ಕೊಡತಕ್ಕದ್ದು ಇದೆ. ಅವರಿಗೆ ಈ ಕೆಲಸ ಕೊಡುವುದು ಒಳ್ಳೆಯದು. ಅಲ್ಲೇ ಇರತಕ್ಕವರಿಗೆ ಕೊಡಬೇಕೆಂದು ಯೋಜನೆ ಮಾಡುತ್ತಿದ್ದೇವೆ. ಈಗ ವೆಂಕಟರಾವಯ್ಯನವರು ಹೆಚ್ಚಿಗೆ ದುಡ್ಡು ಕೊಡಬೇಕೆಂದು ಏನು ಹೇಳುತ್ತಿದ್ದಾರೆ ಅದರ ಬಗ್ಗೆ ಸೆಂಟ್ರಲ್ ಹೆಲ್ತ್ ಕೌನ್ಸಿಲ್ ಮೀಟಿಂಗ್‌ನಲ್ಲಿ ಪ್ರಸ್ತಾಪ ಮಾಡಿಲಿಕ್ಕಿದ್ದ ಅವರು ಒಪ್ಪಿಕೊಂಡಿಲ್ಲ. ನಮ್ಮ ಹಣಕಾಸಿನ ಸ್ಥಿತಿಯಲ್ಲಿ ಹೆಚ್ಚಿಗೆ ಕೊಡಲಿಕ್ಕೆ ಆಗುವುದಿಲ್ಲ. ಅವರು. ನಮ್ಮ ಸಮಾಜ ಸಂಧಾರಕರೇ ಹೊರತು ಸರ್ಕಾರಿ ಅಧಿಕಾರಿಗಳಲ್ಲ. ಆದ್ದರಿಂದ, ಹೆಚ್ಚಿಗೆ ಮಾಸ್ತೆವೇ ಸಾಧ್ಯವಿಲ್ಲ.

(೪) ೧೯೮೫ನೇ ಚಲನಚಿತ್ರ ಪ್ರಶಸ್ತಿ ಸಮಾರಂಭದಲ್ಲಿ ನೀಡಿದ ಚಿನ್ನದ ಪದಕಗಳಲ್ಲಿ ಕಂಡು ಬಂದಿರುವ ಕಡಿಮೆ ಚಿನ್ನದ ಪ್ರಮಾಣ

ಶ್ರೀ ಬಿ. ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ಚಲನಚಿತ್ರ ಪ್ರಶಸ್ತಿಗಳನ್ನು ೧೯೮೫ನಲ್ಲಿ ವಿತರಣೆ ಮಾಡಲಾಯಿತು. ಈ ಪೈಕಿ ಉತ್ತಮ ಚಿತ್ರ, ನಟ, ನಟಿ, ಇತ್ಯಾದಿಗಳಿಗೆ ಹಲವಾರು ಚಿನ್ನದ ಪದಕಗಳನ್ನು ನೀಡಲಾಗಿದೆ. ಈ ಚಿನ್ನದ ಪದಕಗಳನ್ನು ಬೇರೆ ಬೇರೆ ವರ್ಷಗಳಲ್ಲಿ ತಯಾರಿಸಲಾಗಿದ್ದು ಅಂದಿನ ಮಾರುಕಟ್ಟೆಗೆ ತಕ್ಕಂತೆ ತಯಾರಿಕೆಗೆ ಮೊತ್ತವನ್ನೂ ನೀಡಲಾಗಿದೆ. ಯಾವ ಜನತಾ ಪ್ರಧಾನ ಕಾರ್ಯದರ್ಶಿ ಕೋಡಿನಲ್ಲಿ ಇವರಿಗೆ ಕೊಡಲಾಗಿದೆ. ಆದರೆ, ಅನೇಕ ಕಲಾವಿದರು ನೀಡಿರುವ ದೂರಿನ ಪ್ರಕಾರ ಆ ಚಿನ್ನದ ಪದಕದಲ್ಲಿ ಚಿನ್ನದ ಅಂಶ ಅತ್ಯಂತ ಕಡಿಮೆ, ಅದಕ್ಕೆ ಕ್ಷೀಣಿಸಲಾಗಿರುವ ಮೊತ್ತ ಅತಿ ಹೆಚ್ಚು ಎನ್ನುವುದು ಸ್ಪಷ್ಟವಾಗಿದೆ. ಈ ತಯಾರಿಕಾ ಕೆಲಸವನ್ನು ಪ್ರತಿ ವರ್ಷವೂ ಏಕೈಕ ಸಂಸ್ಥೆ ನೀಡಲಾಗಿದ್ದು, ಇದಕ್ಕಾಗಿ ಟೆಂಡರ್ ಕರೆಯಲಾದ ತೀರ್ಮಾನಿಸಲಾದ ಹಿನ್ನೆಲೆಯಲ್ಲಿ ದೊಡ್ಡ ಪ್ರಮಾಣದ ಭ್ರಷ್ಟಾಚಾರದ ಕೈವಾಡವಿದೆ. ಲಕ್ಷಾಂತರ ರೂಪಾಯಿಗಳ ಅಪವ್ಯಯವಾಗಿ ಮಧ್ಯವರ್ತಿಗಳ ದೊಡ್ಡ ಜಾಲವಿದೆ ಎಂದು ಶಂಕಿಸಲಾಗಿದೆ. ಇದೇಪರಿಸ್ಥಿತಿ ಸರ್ಕಾರದ ತಾಳಿಗೂ ಬರಬಹುದೆಂಬ ಶಂಕೆ ಇದೆ. ಪ್ರತಿಯೊಂದು ಚಿನ್ನದ ಪದಕವನ್ನೂ ಪರಿಶೀಲಿಸಿ, ಆದರಲ್ಲಿರುವ ಚಿನ್ನದ ಅಂಶವನ್ನು ಪತ್ತೆಹಚ್ಚಿ ದುರ್ವ್ಯವಹಾರ ನೀಡುವ ಬಗ್ಗೆ ಮಾನ್ಯ ನಡೆದಿದ್ದಲ್ಲಿ ಅದಕ್ಕೆ ಕಾರಣರಾದವರನ್ನು ಶಿಕ್ಷಿಸಿ ಪ್ರಶಸ್ತಿ ವಿಜೇತರಿಗೆ ನೈಜ ಪದಕವನ್ನು ಹೊಸತಾಗಿ ಸಚಿವರ ಗಮನಕ್ಕೆ ತರತೇನೆ.

ಶ್ರೀ ಎ. ಲಕ್ಷ್ಮೀಸಾಗರ.—ಸಂಬಂಧಪಟ್ಟ ಮಂತ್ರಿಗಳು ಇಲ್ಲ. ಅವರಿಂದ ಉತ್ತರ ತರಿಸಿ ಸನ್ಮಾನ ಸದಸ್ಯರಿಗೆ ಒದಗಿಸತಕ್ಕ ಜವಾಬ್ದಾರಿ ತೆಗೆದುಕೊಳ್ಳುತ್ತೇನೆ.

ಅಧ್ಯಕ್ಷರು.—ಬಾಬು ರೆಡ್ಡಿ ತುಂಗಾಳಿ, ಗೈರು ಹಾಜರಿ.